

БЕЛОРУССКАЕ СЛОВА

Выходзіць раз у

Цана нумару 20 грош.

Нацыянальнае адраджэнне. — Прыяльная і культурна-нацыянальная аўтаномія. — Зямля сялянам на падставе уласнасці. — Шырокі дэмакратызм. — Барацьба з камунізмам. — Нацыянальная царква. — Краёвая згода. — Далучэнне Усходняй Беларусі да Заходняй.

Падпісная цана на 1 месяц 1 зл.
" " " " 3 " 2 зл. 50 гр.
Заграницу ўдвая даражэй.

Адрэс Рэдакцыі і Адміністрацыі: Wilno; ul. Niemiecka 1 Hotel
„Sokolowski“ pokój № 23. Рэдакцыя адчынена ад 12 — 2 гадз.
штодня апрача святаў.

Цана абвестак: перад тэкстам — 20 гр
сярод тэксту — 25 гр. і на апошняй
стр. — 15 гр. за радок.

ПРАЛЕТАРСКАЯ „ГРАМАДА“.

У № 2 нашае газеты мы падалі характэрыстыкі беларускіх палітычных групаў, якія паўсталі на абломках Беларускага Пасольскага Клуба.

Цяпер мы хочам крыху застана-віцца на больш дэталічным разгле-джанні як імкненняў гэтых групаў, так і гороскопу іх палітычных пась-пекаў. Усім ведама, што Сялянска-Ра-ботніцкая Грамада, з сваім лейб-орга-нам „Беларускай Нівай“, павяла, зу-сім ужо адкрыта, камуністычную ра-боту.

Гэта відаць з лічных камуністыч-ных артыкулаў „таінственнай“ рукі, якая ніколі не падпісвае гэтых сва-іх артыкулаў, відаць з рэзюмэў „мудрэйшага“ з беларускіх палітыкаў п. Мятлы, які аб’явіў на ўвесь свет, што у Бальшэві рай. Роўным чынам і рэшта паслоў з Грамады дружным хорам гукае камуністычны символ веры, ня выключаючы і іх правадара — сымпатычнага п. прафэсара, які калі трэба і ня трэба пляце нешта аб ня існуючым беларускім пралетарыя-це (глядзі адчот аб мітынгу „Грамады“ ў Горадні, „Бел. Ніва“ № 19) аб „соцы-яльнай рэвалюцыі“, уладзе работні-каў і сялян“ і г. д.

Адначасна, чуючы прыбліжэнне выбарнай кампаніі, бальшавікі не шка-дуюць грошы на свае выданні і на-шыя вёскі завальваюцца бясплатна нумарамі „Беларускай Нівы“ і дора-га каштуючай „Маланкі“. Паглядзім-жа як рэагуе на гэтую камуністыч-ную кампанію беларускі народ.

Трэба прызнаць, што ад самага пачатку утварэння „Сял.-Раб. Гра-мады“, яна мела даволі значны пась-пех. Тлумачыцца гэта пэўнай папу-лярнасцю і папярэдняй ідэёвай на-цыянальнай працай правадара яе п. Тарашкевіча і тым, што „Грамада“ заняла найбольш рэзкае апазыцый-нае становішча ў адносінах да ўраду, адміністрацыі, паліцыі і г. д. Гэта над-та падабалася беларускаму насяленьню, якое многа цярпела ад няўдалага упраўлення „Крэсамі“. Аднак-жа бу-даваць свой пасьпех і папулярнасць, сярод беларускага сялянства, толькі на неатыўнай праграме было нельга. Трэба было даць нешта *навытэйнае* (палажыцельнае). І вось „Сял. Раб. Грамада“ дала беларускаму сялянст-ву... камуністычную праграму. Замест таго, каб стаць на абарону беларус-

кага сялянства, якое зруйнавана вай-ною, знаходзіцца без апекі і часта-густа церпіць ад сваволі адміністрацыі „Грамада“ пачала насіцца з нейкім, легендарным „беларускім пралетары-ятам“, якога ніколі ня было на Бела-русці, бо ня можна лічыць за „бела-рускі пралетарыят“ работніцкую ме-шаніну ўсіх нацыянальнасцяў, нася-ляючых гарады Польшчы. Нарэшце, калі-б і прызнаць існаванне гэтага пралетарыяту, дык ён на столькі ня-лічны ў параўнанні з беларускім ся-лянствам, што высюваць яго на першае месца — зусім дзіўна. Галоў-нае аднак жа — гэта тое, што інтарэсы пралетарыяту гарадоў і інтарэсы вя-сковых сялян зусім супярэчныя.

Гэта зразумелі сяляне ўсяго све-ту і з гэтай прычыны на усім све-це, у праціўвагу сацыялістычным і ко-муністычным арганізацыям пралета-рыяту паўстаюць *клясовыя* арганіза-цыі сялянства. Гэтаю супярэчнасцю інтарэсаў пралетарыяту і сялянства тлумачыцца тая варожая пазыцыя, якую пралетарская „Грамада“ заняла да усіх арганізацыяў, баронячых інта-рэсы беларускага сялянства. І калі тую заядласць, з якой орган „грама-ды“ „Беларуская Ніва“ кідаўся на Ч. Бел. Раду, можна яшчэ вытлума-чыць момэнтамі палітычнымі, як „оры-ентацыя“ і г. д., дык варожасць „Бе-ларускай Нівы“ да „хрысьц. дэмакра-таў“ і „Сялянскага Саюзу“ тлума-чыцца амаль ня выключна момэнтамі сацыяльнымі. Гэта асабліва добра ві-даць з *эпітэтаў*, якія дае „Бел. Ніва“ старэйшай з беларускіх часопісяў — „В. Кругісу“, называючы яе „буржу-азна-ксяндзоўскім“ органам З дру-гога боку, ад часу камунізацыі „Гра-мады“ як „В. Кругіса“, гэтак і пазь-ней паўстаўшая „Сял. Ніва“ адмя-жоўваюцца ад „Грамады“, што асаб-ліва ясна была відаць з апошніх вы-ступленняў „В. Кругісу“ і з рэзюмэ-цывага артыкулу аб „куртатай пер-сональна-культуральнай аўтаноміі Са-вецкай Беларусі“ п. Ярэміча ў „Ся-лянскай Ніве“.

Аднак-жа, ня толькі ўсё арганіза-ванае беларускае грамадзянства За-ходняй Беларусі з агідай адварнула-ся ад „Грамады“, ідэнтычнае да яе становішча займаюць і прадстаўнікі Усходняй Беларусі (зразумела тыя, якія могуць адкрыта гаварыць)?

Аб адносінах беларускага грама-дзянства да бальшавікоў „там“ ясна гаворыць пачаўшыся ў Менску пра-цэс групы вясковых настаўнікаў з Юрым Лістападам на чале.

Аб адносінах-жа да камуністаў бе-ларускай эміграцыі гавораць №№ 1 і 2 „Бюлетэня белар. эсэраў“ і „Бюлетэнь Рады Бел. Нар. Рэспублікі“ ад 19-1 26 г. Вось як характэрызуюць „Сял.-Раб. Грамаду“ прадстаўнікі чыстай незалежнай думкі:

„Замест абароны правоў белару-скага Народу „Сял. Раб. Грамада“ ў Варшаве разбівае адзіны нацыяналь-ны фронт у гэтай абароне і шукае аб’яднання з польскай хлопскай пар-тыяй, якая бараніць інтарэсаў белару-скіх ня будзе, а будзе падпарадкаваць сабе беларускія сілы таксама, як хо-ча падпарадкаваць сабе польская ком. партыя комун. партыю Заходняй Бе-ларусі. *Адараўшася ад нацыянальна-га фронту* „Сял.-Раб. Грамада“ хіста-ецца паміж польскай і расейскай ко-муністычнай партыяй і стараецца, ня маючы зусім свайго пралетарыяту ба-раніць пралетарыят чужынцаў *проці беларускага сялянства*.”

Пасол Тарашкевіч нападае на „Ся-лянскі Саюз“ за тое, што ён разро-жнівае інтарэсы вёскі і места — сялян і рабочых. Разрожніваць трэба. Ніко-лі вёска не пагодзіцца з месцам, калі нават не свой, а чужы пралетарыят будзе забіраць хлеб амаль дарма і ні-чога не даваць вёсцы“. Гэткім чынам *усе* палітычныя беларускія групы, як у краі так і за межамі яго аднагалос-на характэрнуюць „Сял. Раб. Гра-маду“: 1) як арганізацыю камуністы-чную, 2) як здрадзіўшую інтарэсам беларускай нацыянальнай справы, бо яна прыняла прынцып Інтэрнацыяна-лу і 3) як здрадзіўшую беларускаму сялянству, бо яна стала на абарону не яго, а *інтэрнацыянальнага прале-тарыяту* проці інтарэсаў беларускага сялянства.

Палітычны агляд.

З палітычных падзеяў апошніх дзён на першым месцы трэба паста-віць французска турэцкі дагавор, які нядаўна падпісаны ў Ангоры. Факт гэты вельмі непакоіць Англію, якая ўважна сочыць за кожным крокам усіх дзяржаваў як на Блізкім, гэтак і на Далёкім Усходзе. Французска-ту-рэцкі дагавор зьяўляецца поўнай не-спадзянкай для Англіі, тым больш,

што яшчэ нядаўна высокі камісар Сіры Жувэнэль запэўніў Чэмбэрле-на, што Францыя ня зробіць ніякіх крокаў бяз ведама і згоды Англіі. Гэтаму можна было верыць дзеля та-го, што інтарэсы як Францыі, гэтак і Англіі на Блізкім Усходзе вельмі це-сна перапляліся. Францыя, як ведама, мусіць заўсёды сумесна з Англіяй вясці аружную барацьбу проці ара-баў.

Але справа тут зусім ня ў тым, што Францыя не датрымала свайго слова перад Англіяй. Паміж Турцыяй і Англіяй, як ведама, яшчэ ня ўла-джаны канфлікт з за Мосуля. Пера-гаворы па гэтаму пытанню, якія ня-даўна вяліся ў Ангоры, не далі нія-кіх рэзультатаў. І вось у гэты самы час даходзіць да нарузуменьня паміж Турцыяй і хаўрусніцай Англіі-Фран-цыяй. На падставе гэтага дагавору, Турцыя, між іншым, атрымала права на карыстаньне багдадскай чугункай для перавозкі сваіх войскаў да Іраку. Як ведама, Англія у свой час атры-мала ад Лігі Народаў 4-х гадовы ма-ндат на Ірак. Нядаўна тэрмін гэтага мандату скончыўся і ангельская па-лата 19 лютага ратыфікавала ўмову паміж Іракам і Англіяй, паводле якой тэрмін мандату Англіі над Іракам прадоўжаны яшчэ на 25 гадоў. Гэта зьявілася як-бы адказам на француз-ска турэцкі дагавор, падпісаны 18 лю-тага.

Само сабою паўстае пытаньне, чым вытлумачыць гэты крок Францыі, якая мае шмат супольных з Англіяй інтарэсаў у Афрыцы і Азіі?

Тлумачэнне гэтаму трэба шукаць у новым кірунку ангельскай замеж-най палітыкі, якая за апошні час значна адхілілася ад французскай. Ангельскі міністар замежных спра-ваў Чэмбэрлен, у часе свайго пабыту ў Італіі пасыла падпісаньня лёкар-скіх трактатаў, зрабіў нейкую асобную ўмову з Мусоліні. Рэзультатамі гэтай умовы Англія была гэтак задаволена, што зрабіла Італіі вялікія палёгкі ў справе ваенных даўгоў. Апрача гэта-га Італія мае атрымаць нейкія кан-цэсіі на Блізкім Усходзе. Як ведама, Італія мае вялікі збытак насяленьня. Амерыка, у якую да гэтага часу кі-равалася ўся італьянская эміграцыя цяпер ужо ня прымае эмігрантаў з Эўропы, у тым ліку і з Італіі. Дзеля гэтага Блізкі Усход мае для Італіі вя-лікае значэнне, як абшар для калё-нізацыі збытку насяленьня. Усім ве-дама, якое прыкрае ўражаньне зрабі-ла ў свой час умова паміж Англіяй і Італіяй на Турцыю і Саветы. Бязу-моўна ня добрае ўражаньне зрабіла яна і на Францыю, але апошняя не зьявнула ўвагі, бо не хацела пса-ваць адносінаў з Англіяй і Італіяй пе-рад сакавіковай сэсіяй Лігі Народаў. І вось, апошняя французска-турэцкая ўмова зьяўляецца адказам на ангель-ска італьянскі дагавор. Ангельская прэса лічыць гэты крок Францыі — па-

ражэньнем ангельскай дыбляматы на Влізкім Усходзе.

На меншае ўражаньне зрабіў і тайны дэговор Мусоліні з міністрам замежных спраў Юга Славія Ніччычам. Але ў гэтым выпадку Італія выступіла ў зусім іншай ролі. У той час, як умова Італіі з Англіяй суконна скіравана проці інтарэсаў Францыі на Влізкім Усходзе і ў паўночнай Афрыцы італьянска-сэрбскі дагавор зусім згаджаецца з французскай палітыкай. Нават больш таго: італьянска-арабскае паразумьне можа быць падставой для стварэньня новага эўропейскага хаўрусу, скіраванага проці Нямецчыны. Магчыма, што да яго далучацца Чэха Славакія, Польшча і нават Францыя. Гэта відаць з таго, што Ніччыч, пасля перагавораў з Мусоліні, зараз-жа выехаў у Парыж, дзе меў некалькі канфэрэнцыяў з Брыянам і іншымі французскімі палітычнымі дзеячамі.

Італьянска-сэрбскае збліжэньне выклікана наступнымі фактамі: 1) уваходам Нямецчыны ў Лігу Народаў і 2) адкрытым імкненьнем Аўстрыі да злучэньня з Нямецчынай. Уваход Нямецчыны ў Лігу Народаў з адначасным атрыманьнем сталага месца ў Радзе Лігі Народаў, дае ёй магчымасьць мець уплыў на сусьветныя палітычныя падзеі. А ў будучыні Нямецчына можа ізноў мець у Эўропе тую самую галоўную ролю, якую яна мела да вайны. Як ні-як Францыя ўжо страціла свой неабмяжаваны ўплыў у Эўропе. З гэтым фактам асабліва павінны лічыцца Польшча, Чэха-Славакія, Юга-Славія і Італія, дзея таго, што нямецкая экспансія ў першую чаргу будзе скіравана ў бок гэтых дзяржаваў. Што тычыцца заходніх граніцаў Польшчы і Чэха-Славакіі з Нямецчынай, дык яны больш-менш гавантаваныя лэкарніскім дагаворам і асобнымі ваенна-палітычнымі дагаворамі Францыі з Польшчай і Чэха-Славакіяй. Але гэткай гаванты ня маюць яшчэ ні Юга-Славія, ні Італія. Дык зусім зразумела імкненьне гэтых дзяржаваў да збліжэньня. Гэтаму збліжэньню яшчэ больш спрыяюць апошнія прыгатаваньня Аўстрыі да злучэньня з Нямецчынай. Жыцьцё апошніх 7 гадоў даводзіць, што Аўстрыя ня можа далей існаваць як самастойная незалежная дзяржава. Пакуль ёй дапамагага грашмыма Ліга Народаў, яна так-сяк яшчэ трымалася. Але як толькі гэтая вонкавая фінансавая дапамога спынілася, палажэньне Аўстрыі ізноў зрабілася крытычным. Ёй застаецца толькі адзіны выхад—далучыцца да моцнай і вядомай Нямецчыны, якая ізноў выходзіць на шырокі палітычны шлях. Цяпер ужо няма

ані воднай палітычнай партыі як у Нямецчыне, гэтак і ў самой Аўстрыі, якая б была проці нямецка-аўстрыйскага аб'яднаньня. Нават былі аўстрыйскі канцлер ксёнда Зэйпэль, дідэр самай вялікай аўстрыйскай партыі хрысьціянскіх дэмакратаў, якая раней стаяла на грунце дзяржаўнае незалежнасьці Аўстрыі, цяпер рэзка змяніў кірунак сваёй палітыкі і адкрыта высказаўся за далучэньне да Нямецчыны. Яго нядаўня падарожжа ў Бэрлін і заява аб гэтым зрабілі ў Эўропе вялікае ўражаньне. А нарэшце выступленьне немцаў на абарону аўстрыйцаў, якія жывуць у поўднёвым Тыролі, адыйшоўшым пасля вайны да Італіі і паўстаўшы на гэтым грунце канфлікт паміж Італіяй і Нямецчынай. — паказалі запраўдныя мэты будучай нямецкай палітыкі. І вось Юга Славія і Італія больш нічога не застаецца рабіць, як толькі, забіўшы старыя непаразумьні, падаць адна адной руку і гатовіцца на выпадак магчымых неспадзяванак з боку Нямецчыны. Італьянска-сэрбскі дагавор скіраваны выключна проці Аўстрыі на выпадак, калі б яна захачела далучыцца да Нямецчыны і гэтым чынам парушыць існуючую ў Эўропе палітычную раўнавагу. Гэты дагавор можа быць падставой для новай групіроўкі антынямецкіх палітычных сілаў у Эўропе, якая павінна замяніць аджыўшую Вялікую Антанту. Галоўную ролю ў гэтай новай Антанце будзе мець бязумоўна Італія.

N.

АПОШНЯ НАВІНЫ.

У Польшчы.

— Перагаворы з Амэрыканскімі фінансістамі аб пазыцы пад тытуль вую манополію не далі ніякіх рэзультатаў, з прычыны таго, што Польшча не згадзілася на варункі амэрыканцаў.

— Перагаворы аб абнаўленьні Польска-Румынскага дагавору закончацца толькі пасля Сэсіі Лігі Народаў.

— Бюджэтная Камісія Сойму паставіла заплананаваць ураду перахаваньне ўнутраныя займы на паўнацэнную валюту, ў мэтах падняцьця даверра да дзяржавы на ўнутраным рынку.

— Польскі ўрад паслаў ноту Нямецкаму ўраду, ў якой заяўляе, што Польшча згаджаецца адмовіцца ад прымусявай ліквідацыі нярухомай маёмасьці тых немцаў, якія прынялі польскае грамадзянства.

— Па афіцыйных даных, лік безработных у Польшчы крыху зьмен-

А Б В Е С Т К А.

Усіх нашых павожаемых чытачоў, якім высылаюцца пробныя нумары „Беларускага Слова“, паведамляем, што таму, што не паклапаціцца прыслаць падпіску, высылка газэты будзе спынена.

Выпісаць газэту можна праз бліжэйшую пошту, або прыслаць падпіску да адміністрацыі

шаецца. Безработных цяпер ёсьць 358.002 чал.

— На паседжаньні бюджэтнай Камісіі Сойму меў месца гэтакі цікавы выпадак: „Вызваленьне“ ўнясло прапзыцыю аб скрэсьленьні з бюджэту Мін. Унутр. спраў г. зв. „дэспозыцыйнага фонду“. На парламентарным звычай—гэтакае скрэсьленьне зьяўляецца раўназначным з выражэньнем Міністру недаверра. І вось за гэтую прапзыцыю галасавалі П. П. С і Народная Рабочая Партыя, г. зн. тыя партыі, якіх прадстаўнікі ўвайшлі ў цяперашні коаліцыйны кабінэт.

— У Львове адбудзецца хутка польска-румынская канфэрэнцыя ў справе ўрэгуляваньня камунікацыі чугункай і марскою—паміж Польшчай і Румыніяй.

За граніцай.

— Нямецчына. Пачалася падгатаваўчая праца да плебісцыту па пытаньню аб адшкідваньні б. каралеўскіх і іншых уладзецельных фаміліяў. У Бэрліне плебісцытныя лісты падпісала ўжо 436 000 асобаў.

— Францыя. У часе дыскусіі ў парламэнце над падаткамі ад закупаў, Брыян паставіў пытаньне аб даверры. Парлямэнт большасьцю 274 проці 221 галасоў, адкінуў закон аб падатках і гэтым самым выразіў недаверра кабінэту. Кабінэт падаўся ў адстаўку.

Прэзыдэнт рэспублікі даручыў тварэньне новага кабінэту таму-ж Брыяну. Кабінэт састаўлены 10 г. м. прычым Брыян затрымаў для сябе партфель міністра заграначных спраў. У кабінэт увайшло 10 дэпутатаў парламэнту і 8 сэнатары. 11-га Брыян мае быць ўжо ў Жэневе.

— Сакцыя французска-савецкай канфэрэнцыі распачалі працу. Уласьнікі аблігацыі ў расейскіх займаў ба яцца як-бы ўва імя будучых карысьцяў, Францыя не адмовілася ад прашлых займаў. Гэтага дабіваецца бальшавікі, але францыі паставілі, відаць, крэпка стаяць за прызнаньне даўгоў. Толькі пасля ліквідацыі старых даўгоў францыі будучы гаварыць аб устаўленьні нармальнага адносінаў з С.С.Р.Р. Прадбачацца гаварыць спрэчкі і доўгія дэбаты.

— Жэнева. Кітайская дэлегацыя ад імя Кітайскага ўраду падала просьбу

аб прызнаньні Кітаю сталага месца ў Радзе Лігі Народаў. Вокал пытаньня аб пашырэньні складу Рады Лігі наагул і асабліва аб прыняцьці ў Радзі Польшчы ідзе вострая барацьба. Немцы выказваюць рашучы пратэст проці прыняцьці Польшчы ў Радзі і пагражаюць адмовіцца ад месца ў Радзе. Швэцыя цалком падтрымоўвае Нямецчыну. Верхаводы шукаюць выхад у нейкім кампрамісе, але тымчасам не знайшлі гэткага, які-бы ўсіх здаволіў.

Гішпанія заявіла, што калі яна ня ўвойдзе ў Радзі—дык гатова зусім выступіць са складу Лігі. Як даносіць апошнія газэты, Бэльгія таксама дамагаецца сталага месца ў Радзе Лігі.

Кандыдатуру Польшчы будучы падтрымоўваць ўсе дзяржавы Малай Антанты (Чэхія, Сэрбія і г. д.).

Бэльгія высказалася проці кандыдатуры Польшчы на сталае месца ў Радзе, і заявіла, што будзе падтрымоўваць гэтую кандыдатуру на месца часовае.

— Мароко. Тут ідуць вельмі ажыўленьня баі. Пад Тэтуанам гішпанскія войскі пацярпелі цяжкае паражэньне.

— Англія. У справе пашырэньня складу Рады Лігі, а значыцца і па пытаньню аб уваходзе ў Радзі Польшчы Англія займае негатыўнае становішча. Прэса абгаварываючы гэтае пытаньне, выказваецца за кандыдатуры Гішпаніі і Ангельскіх дэмініяў.

— Амэрыка. Амэрыканская прэса высказваецца за кандыдатуру Польшчы ў Радзі Лігі Народаў.

— Кітай. Народная армія адступіла ў безпарадку пад напорам войскаў Бу-Пэй-Фу.

Перагаворы прадстаўнікоў С.С.Р.Р. і маршала Чаг-Тэ-Ліна ў Харбіне па пытаньням савецка-кітайскіх узаемаадносін і ўсходня-кітайскай чугункі—спынены. Правал гэтай канфэрэнцыі можа пагоршыць палажэньне на Далёкім Усходзе.

Маршал Бу-Пэй Фу заяўляе аб тым, што пры заняцьці яго войскамі раёнаў дзе была г. зв. Народная армія Фэн Ю Сянга, знойдзена шмат праклямацьяў і іншай агітацыйнай літэратуры, зьмест якой выразна сьцьверджае бальшавіцкія тэндэнцыі народнай арміі.

Адказ на „адказ“.

Нарэшце, пасля 1½ гадавой барацьбы знамі з-за плечаў сваіх нязлічаных адказных рэдактараў, з якіх адна палова трапіла ў турмы, а другая была змушана уцякаць да Бальшэвіі, п. Антон Луцкевіч даў нам магчымасьць пацешыцца яго новым „публіцыстычным“ творам, ужо з падпісам сваёго прозьвішча(!).

У зьмешчаным у N 18 „Беларускай Нівы“ яго артыкуле „Замест адказу“ ёсьць усе шэдэўры твораў „бязьменных“ аўтараў. Тут і „бандыцкі напад“ і „казённыя беларусы“, і „казённыя бутэроброды“, і кіўкі на дэфэнзыву, ўсе так добра вядомыя „звычайныя“ выразы „бязьменных“ да гэтага часу аўтараў, аказаўшыся нарэшце... п. А. Луцкевічам.

Нарэшце маска зьнята, ці мо, зьявіцца... ў перапалохе?

Цяпер некалькі слоў па самай сутнасьці „гістарычнай спраўкі“. Перад усім у сваім артыкуле п. Луцкевіч прызнаў:

1) ідэнтычнасьць зьмешчаных у „Беларускім Слове“ фатаграфіяў з арыгіналамі дакумэнтаў;

2) што вайсковае нямецкае камандаваньне (Ober Ost) грошы асабіста—„на рукі“—яму плаціла,

а значыцца прызнае і тое, што на службе нямецкай за плату састаяў. Што тычыцца самой сумы, якую ён за службу атрымоўваў, дык яна ня мае значэньня, бо справа не ў тым, за якую суму прадаўся, а самы факт прадажы. Потым, прыкладкова засталася толькі адна рахунковая кніга, але гэта ня значыць, што ня было яшчэ іншых кнігаў, дзе маглі-бы знаходзіцца і іншыя сумы... Тым больш гэта магчыма, што Вільня была ў той час цэнтрам нямецка-бальшавіцкай прапаганды, скіраванай на разлажэньне расейскай арміі...

3) што літоўскае грамадзянства на агідную прапзыцыю—„ультыматум“ немцаў не пайшло а тых каго купілі немцы п. Луцкевіч сам назваў рэнэгаатамі (акрэсьліўшы гэтым і сваю ролю!).

4) што Беларускае Рада паўстала толькі ў канцы 1918 года, а „Гоман“ выходзіў ад 1915 г. Гэта значыць, што аж з гады ўтрымліваўся немцамі.

Гэтую бязумоўную „ідейную“ лучнасьць п. Луцкевіча з немцамі сьцьверджаюць ня толькі ім прызнаныя факты, але і карэспандэнцыя аб ім, якая была зьмешчана ў N 4 „Беларускага Слова“ і на якую ніякага адказу з яго боку ня было... ды мы пэўны і ня будзем!

Што тычыцца патэтычнага „апэля“ п. Луцкевіча да „чэстнай часткі нашага і польскага (нават?) грамадзянства“, дык у сёняшняй перадаві-

цы „Беларускага Слова“ падаюцца факты аб тым, як адносіцца ўсё Беларускае грамадзянства (апрача камуністаў і іх падгалоскаў!) да камуністычных беларускіх групіровак, ня гледзячы нават на тое, што ў рады іх трапіла гэтак усімі паважаная асоба, як п. Тарашкевіч.

Дык які можа быць ад каўзна „апэля“ міжнароднага агента-прафэсыянала з боку Беларускага гэтак і польскага грамадзянства-хіба лёгка дагадацца..

Праўда, засталіся яшчэ розныя п. п. Цяўлоўскія, „Стрэкачы“ „Дзяргачы“ або „журналіст“, якога Беларускае грамадзянства выкінула з сваіх радоў, ды.. недаспелыя скалечаныя вучні, якім усім п. Луцкевіч гасьцінна дае месца ў сваёй газэце для выпадаў і інсинуацыяў проці Ч. Беларускай Рады і мяне асабіста.

На іх спачуцьцё п. Луцкевіч можа разлічаць бязумоўна!..

Але, каб рэшта грамадзянства????..

А каб даць п. Луцкевічу шырокую магчымасьць высвятліць праўду і даказаць яму, што мы і ня думаем браць з яго прыкладу і хавалца за плячыма адказных рэдактараў, я падпісваю поўнасьцю сваё прозьвішча, каб п. Луцкевіч мог пацягнуць беспасрэдна „высокую асобу“ і „пакараць“ не адказнага рэдактара, а мяне на судзе!

А. Паўлюкевіч.

Агляд прэсы.

„Kurjer Wil” змяшчае справаздачу з лекцыі п. Т. Галуцкі на тэму „Польшча і Ўсход”, якая адбылася ў Вільні ў мінуўшчыю нядзелю.

Лектар высказаў шмат вельмі цікавых думак, з якіх частку ніжэй паводле „Kurj Wil” змяшчаем:

Паміж Польшчай і Нямеччынай няма спрэчных інтарэсаў. Сельска-гаспадарчая Польшча і прамысловая Нямеччына ўзаемна дапаўняюцца. Калі Польшча атрымае доступ да мора праз хаўрус з балтыцкімі дзяржавамі, дык напор Нямеччыны на Памор’е значна аслабе.

З другога боку—Саветы. Аднак там, пад гэтай вялізнай чырвовай скарпунай адбываюцца працэсы, якія пераўтвараюць даўнішую царскую імперыю гэтак, што я сказаць нельга. Далей лектар казаў аб адраджэнцкіх працэсах усіх народаў даўнішняга царата. Падрабязна затрымаў ён над рухам украінскім. 83 прац пачатковых школ зусім украінізавана, а калі адкінуць школы польскія, жыдоўскія ды інш. нацыянал-меншасцяў—дык акажацца, што 100 прац школ ужо ёсць украінскія. Там узраслае новае пакаленне, якое з часам ня будзе магчы разгаварывацца парасяцку. 65 прац сярэдніх школ украінізавана. 2 ўніверсітэты, навучальная акадэмія.

У меншым маштабе тое самае адбываецца на Савецкай Беларусі. Ёсць універсітэты: грузінскія на Кавказе, татарскія. Нацыяналізацыя адміністрацыі. Ёсць палітычныя цэнтралізм, але развіваюцца мясцовыя самаўпраўленыя і усё зьявіць вызуляюцца дэцэнтралістычныя імкненні.

З уладам камунізма Расея разваліцца на самастойныя нацыянальныя арганізмы: украінскі, беларускі ды інш. У змаганні з Маскоўскай Валікарасіяй гэтыя арганізмы павінны будучы шукаць падтрыманьня ў Польшчы. Толькі праз Польшчу здобудуць яны лучнасьць з сонечнай культурай заходняе Эўропы.

Гэткім чынам можа паўстаць Дзяржаўны хаўрус кітаітам Юга-Славіі з 70 мільёнамі насельніцтва, які ўспеяна тады будзе магчы змагацца з сілай германізма. Романская раса ўжо сходаць у ценю. Сёньняшні дзень належыць да германскай расы, а заўтрашні да расы славянскай.

Але да гэтага часу Польшча павінна падрыхтавацца. Да гэтага нельга ісьці шляхам зьдэка над нацыянальнымі меншасцямі ў сваёй дзяржаве. Трэба абрэвізаваць дасюльшнюю налітку ў адноўнах да меншасцяў, трэба пакінуць украінцаў, а таксама і беларусаў да сугольнай працы над гэтым сонечным заўтрашнім днём—над рэалізацыяй супольнай магутнасьці абапёртай напрыцыце роўнасьці, справядлівасьці і брацтва.

Гэта думкі ня новыя. Яны выплываюць з найглыбейшых, найслаўнейшых дзяржаўных традыцыяў польскіх, у якіх трэба толькі дыхнуць новае жыцьцё і новы дух.

У С. С. Р. Р.

Архі-самадзержаўныя мэтады

Апошнія Менскія газеты аднатоўваюць павялічэньне „лясных” зладзействаў. У Савецкім раю аказваецца з дравамі цяпер горш, чым было даўней. Столькі хлонтаў з працедурай куплі дроў, што пакуль уласна атрымаць ордэр—можна замерзнуць, калі-ж і даць, то так мала, што гэта ня можа здаволіць паірэбы ў дравах. „Нормай” лічыцца 1/2 саж. на сямью і то на цэлы год!

З прычыны гэтага сяляне самавольна сякуць сабе ў казённых лясох дровы („Млот” № 39 43, „Звезда” № 45 і інш.) Лясныя ўлады з усёй „рэвалюцыйнай” строгасьцю выступілі на бар’ябзу з парубшыцамі, і далі ім такі наказ: „пад’едзь да мужыка, які рубіць дрэва, шагоў на 15 і крыкні, каб нідаў сякеру. Калі ня кіне—стралляй, а за б’еш—дык аказваць ня будзеш”. Газэта „Млот” (№ 49) кажа, што варта б быць, каб вышэйшыя ўлады звярнулі на гэта ўвагу, бо стральба ў жывых людзей не зьяўляецца мэтадам выхаваўчым!

Бось дык „выхаваньне”! Што заб’е—значыцца глуштва. Але вось гэта „ня мэтад”. На’т у часы самае чорнае рэакцыі гэткае распараджэньне не маг-

ло-б мець месца. А тут з сур’ёзным відам разглядаецца ці ёсць ці не гэта—„сыстэмай выхаваньня”.

Забойства сельдавацеля

У вёсцы Аргаш (у Башкірскай рэспубліцы), забіты судзьдзя, камуніст Луспутдзінаў.

Аказваецца на’т і башкірам ўжо надаелі камуністы і там іх пачынаюць біць... („Млот” № 22).

Выбары ў Саветы.

На Урале сярод работнікаў, дзе здавалася найбольш моцнай пазыцыя кампартыі, камуністы на апошніх выбарах пацярпелі поўнае паражэньне. Да 20-й выбрана 601 сельсавет. Выбрана 8758 дэлегатаў. З іх камуністаў 776 і комсамольцаў 304 (г. зн. партыйных толькі 1-8 часціц). Рэшта 7678 чал.—усе безпартыйныя. Пры гэтым галасавала толькі 57 прац. выбаршчыкаў. А пэўна-ж пры выбарах „начальства” старалася сабраць магчыма болей сваіх прыхільнікаў. Незьявіўшыся 43 прац.—ўжо перекананыя праціўнікі

Яні даюць будучы

Ведама усі, што бальшавікі робяць цяпер сялянам усякіх „палёгкі”. Флірт з вёскай яны называюць „тварам да вёскі”. Паміж іншым—яны, каб задобрыць беднякоў вёскі, пачалі прадаваць ім па „нізкай цане” дрэва на будову. Канешна сяляне кінуліся купляць. І вось, як відаць з некалькіх нумароў менскіх газет (пам. інш. „Млот” № 39 і 43), сялянам прадаецца забракаванае ўжо, падгніўшае дзерава...

Пэўна-ж: добрае—можна і заграўці прадаць. А сялянам—абы даць, каб слава была, што далі...

Няма коняў.

Бальшавіцкія агітатары ўсюды крычаць аб тым, як многа дзе Савецкая ўлада сялянам і як ім добра жывецца пад камісарамі. А вось ў іхніх-жа газетах, усяцяж спатыкаюцца карэспандэнцыі якія рысуюць сапраўднае жыцьцё—быцьцё сялян. Няма дроў, дрэва на будоўлю—даюць гнілое, забракаванае, зямлі не даюць, арэнда—цяжкая і г. д. і г. д.

Па апошнім даным Цэнтральнага Статыстычнага Ураду „аказваецца”, як мяляналічна кажа „Млот” (№ 32), што на Беларусі ёсць 17 прац. сялянскіх гаспадарак, якія ня маюць коняў...

„Безпрызорныя” дзеці.

Мы ўжо пісалі, як у Савецкім раю жывецца сіротам.

Бальшавіцкія газеты таксама паднялі гэтае пытаньне. Пачалася „барцьба” з „безпрызорнымі”, г. зн. проста бадзачымі дзясцямі, якія цэлымі атрадамі бадзяюцца па гарадох. У Маскве гэтыя дзеці займаюцца бандытызмам, нападаюць на прахожых і „рукі ўверх”. Але вядома-ж: бальшавікі робяць ўсе толькі абы як, ды і тады, калі ўжо наступае проста неабходнасьць. У гарадох так-сяк спраўляюцца з дзясцямі: адчыняюць прытулкі, майстэрні. Аднак гэта робіцца толькі ў вельмі нязначных разьмерах.

Найчасцей робіцца проста: дзясцей вылавіць ў горадзе і па „этапу” міліцыя вывозіць іх вёску Тымчасам і у вёсцы няма ратунку ад сваіх бадзяч. І вось па апошнім даным у Сав. Беларусі па вёскам раскінута 4645 гэтых бадзячых дзясцей. З іх у Менскім округе 820, Магілёўскім 655, Віцебскім 600, Аршанскім 564, Барысаўскім 590 і г. д. („Звезда” № 37).

Калі прыняць пад ўвагу, што самі бальшавікі гавораць, што гэтыя дзеці надзвычай сапсуты, зладзеі, расцэнікі і г. д. і большасць з іх—з вэнэрэчымі хваробамі дык можна прадставіць сабе як чуенца вёска ад гэтых „падаркаў” гораду...

Чым займаецца Троціні.

Цікавую гісторыю падае бальшавіцкая газета „Труд”. Нейкая Календа ў Маскве пашла свайму сыну

адну пару кальсонаў з палатна Менленкоўскай фабрыкі Хлапец насьці іх толькі тыдзень і яны так разпаўзліся, што на’т і напавіць нельга стала. Зазлаваўшыся Календа гэтыя рваныя кальсоны атправіла на пошце Троцкаму, як прадстаўніку асобага Камітэту па якасьці, і аб гэтым паведаміла 2-е „Льноўпраўленьне”. Гэтыя кальсоны паднялі на ногі ўсіх чырвоных дырэктараў трэста з Троцкім на чале. Краму дзе Календа купіла палатно—зачынілі і на’т запячаталі. Календай выдалі новае палатно, а дырэктцы фабрыкі быў дадзены наказ у „3х дзённы тэрмін даць тлумачэньне і прыняць меры для спынення падобных выпадкаў”. Пісьмо гэтае і прыказ трэста паставілі на вядных месцах...

Брава тав Троцкі, быўшы генэралісімус чырвонай арміі! Брава Савецці Наполеон! Нарэшце знайшлася і табе адпаведная праца!

Забойства номуніста.

У вёсцы Кубавай, Шчадрынскай ваколіцы, сяляне забілі сакрэтара месцовага комсамолу, які быў адначас на сакрэтаром і вясковай рады—комуніста Зырьянава („Мот” № 33).

„Цьвёрдая прымета”

Пад гэтым загалоўкам газета „Звезда” (№ 3) друкуе карэспандэнцыю, якая вельмі добра характэрызуе спосабы вызначэньня падаткаў у камуністычным царстве. Вось змест карэспандэнцыі:

На паседжаньні фінандзела Крупскага РЫК’а, абгаварывалася пытаньне аб аснаўным і падаходным падатках. Ведама—на паседжаньні былі прадстаўнікі заінтарэсаваных—плательшчыкаў. Ёсць як павінна быць. На чарзе—пытаньня аб акрэсьленьні даходаў прадпрыемстваў, інстытуцыяў і асобаў. Дайшла чарга да „кустара”—Ерузалімчыка. Кустары ў зьвязку з данымі ім наагул палёгкімі,—плацяць прамысловага падатку з руб. 75 кап. Слова бярэ скарбнік фінандзела: „Да грамадзяніна Ерузалімчыка нельга стасаваць агульнае правіла; яго даходзіць перавышэ катэгорыю, па якой плаціцца з руб. 75 к.” Камісія навастрыла вушы

—Напрыклад? якія даныя?
—Прыклад паважны: „Ерузалімчык зьдэяр з мяне за папрачку гадзінніка 2 рублі” з мінай пераможцы кажа скарбнік. „Прыкмета” паказалася відаць камісіі настолька паважнай, што на Ерузалімчыка наляжылі падатку не з руб. 75 кап. як іншым, а цэлых 6 р. 75 к.. У канцы карэспандэнт піша:

„А вось каб, напрыклад хто скарбніку напавіў гадзіннік дарма дык мусіць таго зусм бы звольнілі ад падатку”

Нічога себе спосаб пры якім аддзельны выдатак ці апінія „таварыча” скарбніка рашае колькі каму плаціць падатку”

ЖЫЦЬЦЕ ПРОВІНЦЫ.

Дарма не захаць ў.


(м. Казлоўшчына, Слонімска пав.).

Мястэчка нашае дзеліцца на дзеве роўныя часткі. Адзін канец—багаты, другі—зусм бедны. І вось каб напавіць матэрыяльнае становішча беднага канца, мы прасілі нашага войта П. Гародзьку (людзі прызвалі яго „шклярком”) зрабіць кірмаш на гэтым канцу, бо ведама, што калі-б кірмаш быў тут, дык немажонна гаспадары мелі-б ад яго такі-сякі даход. Прапанавалі нават даць пляц зусм бясплатна толькі за гной. Аб гэтым насяленьне складала просьбу і да Рады Гміны, але войт зрабіў па сваёму. Ён абабраў месца пад кірмаш на багатым канцы на пляцу Паўлюка Пашукевіча, які і без таго мае 25 дзесяцін зямлі ў адным кавалку. І вось ня глядзячы на тое, што на бедным канцы ёсць лепшыя пляцы, сушыя і з ваданоям і што прапанавана-

лі гэтыя пляцы дарма, наш войт паставіў зрабіць кірмаш на пляцу Пашукевіча, якому плаціць 100 зл. арэндны ў год.

Гэтым бедны канец быў вельмі і акрыўджаны. Апрача таго, ма’ быць сабраць грошы на ўплату Пашукевічу, ды на іншыя „патрэбы”, войт паставіў спаганяць з сялян асобны падатак за ўезд на кірмаш. З кожнай фурманкі цяпер бяруць па 20 гр., а калі вязеш сьвіньню ці цялё—50 гр., а за рагату жывёліну, дык нават цэлы злот. Ці прадасі што яшчэ ня ведама, але падатак войту мусіш заплаціць.

Стары беларус.



ТУТЭЙШАЯ ХРОНІКА.

Паводна ў Вільні. Ад 4 сакавіка пачала значна прыбываць вада ў Вільні. Каля 6-га Вільня вышла з берагоў і заліла ніжэйшыя прадмесці горада. З прычыны таго, што ніжэй Вільні зрабіўся вялікі затор, істнавала небяспека далейшага павялічэньня па водкі. Каб усунуць гэты затор па загаду Явяводы, быў зьнесены мост каля Явяўшчыны (12 кілем. ад Вільні). Па берагах Вільні былі паставлены паліцэйскія пасты. Аднак у апошнія дні вада пачала спадаць і небяспека мінавала.

Пахаваньне арц. Цёпляна. 16 сакавіка адбудзецца ў Вільні пахаваньне арцыбіскупа Цёпляна, нядаўна памёршага ў Амэрыцы. Цела нябожчыка ужо прыбыла ў Варшаву. На пахаваньне арцыбіскупа прыедзе ў Вільню Прэзыдэнт Рэспублікі п. Войцэхоўскі, міністры і паслы Союму. У пахаваньні Цёпляна прымуць вучасьце 26 біскупаў, якія спецыяльна для гэтага прыязджаюць у Вільню.

Новае зладзейства ў магістраце. Некалькі дзён назад „зьякі” яшчэ адзін ськвэстратар віленскага магістрата Гаўдзіс. Праверка дакументаў паказала што гэты ськвэстратар „здэфраўдаваў” на сваю карысьць каля 15 тысячаў золтых. Але праверка яшчэ не закончана і магчыма, што сума гэтая перавысіць 20 тыс. золтых.

Прадажа маёнткаў. Міністэрства скарбу запрапанавала міністэрству зямельнай рэформы зараз жа прыступіць да продажы з аўкцыёну маёнткаў тых земляўласнікаў, якія да гэтага часу не уплацілі належнага ад іх маёнтовага падатку.

Пісьмо у рэдакцыю.

Паважаны Пане Рэдактар!

У № 4 Вашай паважанай газеты „Белар. Слова” зьмешчана аба мне карэспандэнцыя з м. Казлоўшчыны, у якой усё факты перакручаны, дзеля чаго прашу зьясьціць у Вашай газэце гэткае спраставаньне:

У карэспандэнцыі паказана няпраўда, быццам я стараюся перашкаджаць псаломшчыку Алексеевічу ў разьвіцьці роднай мовы ў царкоўна-прыходзкім жыцьці м. Казлоўшчыны. Псаломшчык Алексеевіч толькі поўгода таму назад прыбыў з Вальні. У царкве, дзе пакуль што ўжываецца царкоўна-славянская мова, псаломшчык Алексеевіч ня мог ужываць беларускае мовы. Я-жа па паходжаньню беларус і перашкаджаць дапушчэньню беларускае мовы ў царкве няк не магу. Як доказ гэтаму прыпомню заметку аба мне ў газэце „Грамадзкі Голас” за 1925 год, дзе я лічыўся прыхільнікам народу і дзе ўспамінаецца, што я адзін з першых сярод акружэньчага духавенства пачаў гаварыць казаньні пабеларуску.

Псаломшчык Алексеевіч перакруціў факт быўшы ў май кватэры, сьведкам янога былі толькі дзеве асобаў. У вядлікай злосьці ён зьяняваў маю жонку словамі і чынам так, што я быў прымушаны вырваць яе ад яго. Ён-жа павольі сабе зьяняваць чынам і мяне, што было сьвэрджана на судзе сьведкамі.

З пашанай сьв. Ватлін.

№ 6 ≡ НАШ САТЫРЫКОН ≡ № 6

Гумарыстычна—сатырычны дадатак да „Беларускага Слова“.

ЧАЛАВЕК І САБАКА.

(З расейскага)

Калі сабацы ў дзень халодны
Я непатрэбную даў косць,
Лізьнуў у бот мне пёс галодны
Адкінуўшы сабаччу злосьць.

Калі-ж ў горы і адчаю
Прыяцелю ратунак даў.
— Па чалавечаму звычайу —
Тым адплаціў—што абругаў...

Ці ж ня дзіўна ў нашым веку,
Дзе думны так культурай ўсе,
Знайсьці быдлё у чалавеку,
А чалавечнасьць-у бедным псе?

САМАЯ БАГАТАЯ ДЗЯРЖАВА.

— Ці ты ведаеш, браце, якая дзяржава ёсьць самая багатая на сьвеце?
— Ну пэўне-ж Амэрыка?
— А вась і не! Самая багатая гэта Польшча!
— ???
— Бо яе ўжо восем гадоў раскрадваюць ды ніяк раскрасьці ня могуць...

НОС І НОГІ.

(Вайна на Фругу).

Неяк прад нагамі нос
Хваліцца стаў хвасьліва,
(ён тоўсты быў, блішчэў як сьліва
у валасамі на'т аброс):
— Вы што? У маім высокім палажэньні,
На'т бачыць вас-ужо мне паніжэньне.
Магу я службай вашай карыстацца,
Аднак--як сьмеце са мной раўняцца?
Вы хочаце уроўні быць паноў?
Ды я вас!... Раптам... богі!
Склизнуліся ў балоце ногі—
І нос—бабухі у брудны роў!

Хто-б ні быў—гэту праўду знай:
Нос ці прад кім не задзірай!

Б. Друцкі.

Галерэя Партрэтаў беларускіх парламентарыяў і дзеячоў.

ДА НАШЫХ ЧЫТАЧОУ.

Піша „Беларуска Ніва“:
Мас „Грамада“ на дзіва
Многа розных „інжынераў“,
Будучыні піонэраў.
Толькі ў ёй усім ратунак,
Яна „раю“ пастэрунак...
Вось задачай мы тут маем
Пазнаёміць з гэтым „раем“,
Паказаць тых інжынераў,
Ды хвалёных піонэраў.
У сьвятле праўды і жыцьця
Без хвалебнага выцьця.
Аднаго ўжо паказалі:
Праўду пра Мятлу сьпісалі,
А цяпер чарод другіх.
Так пакажам тут ўсіх.
Ўбачыць сам чытач тады
Чаго чакаць ад „Грамады“.
Падзякуе напэўне ён,
За праўду наш САТЫРЫКОН!



Пасол В.—ын.

Думаеце мо: вар'ят?
Не! „Грамадакі“ дэпутат!
Выгляд мае, як ўсе чыста
Сапраўдныя камуністы.
Галава вась як гумно,
Ды у ёй—адно..... сена.
Пра „рай“ чэша ўсё язык.
А ў вуснах—зверва клык...
Бог-Айцец яго стварыў,
І Сын Божы адкупіў,
Ды вась Дух Сьвяты забыўся,
Так без Ласк Яго й радзіўся.
З моладу ня быў вучон,
І на пошце служыў ён.

Кім там быў ён—не ц'кава
Дый зусім ня ў гэтым справа.
Пэўне ж судзіць па „ліку“
Быў „персонай“ невялікай.
Без абмылкі скажам: ён
Быў ня больш як паштальён:
Нас ц'кавіць ў ім другое:
Прадстаўляе што такое
Пасол гэты беларускі?
Бо-ж заве сябе ён „рускі“,
Мовай нашай не гаворыць,
Ком палітыку вась творыць...

Хто ён і адкуль ўзяўся,
Ды як беларусам стаўся—
Адзін ведае—Антон,
Бо-ж яго стаўленьні ён.
Адно скажам: ў нашым руху,
Ня чужь было яго й духу,
А Антон вась адкапаў
І мандат пасольскі даў.
А Антону спадабаўся,
Бо нічым не адзначаўся.
Недапека і пакорны,
Самы ідэал „прыдворны“,
Лёгка гэтак кіраваць,
Туды-сюды напружыць...
І з „манарха“ згодна воляй,
Розныя ён мае ролі.
І заўсёды як статыста—
Ён гатовы на ўсе чыста.
Ідэалаў ён не знае,
Што „прыказуць“—выпаўнае,
Ні пра што нічога знаць,
Народ? нацыя? пляяць!
Словам—ў—ва ўсім таўкач,
А ў Антона вась—„дзеяч“.
Ох, руплівы пасол гэты...
Калі трэба браць дыеты...
Над мандатам аж дрыжыць,
Без яго—ня мог—бы жыць...
Жарты: грошаў сыплюць масу,
На чугунцы—першу клясу;
„Ранем posle“ тытулуць,
Усе лёкаі—ганаруюць
Паліцэйскі ня—чапай!
Словам—ня жыцьцё, а рай!
І на гэткі „кавал хлеба“
Працаваць зусім ня трэба.
Эх! каб гэтак ўвесь век—
Быў-бы шчасліў чалавек!..
У Сойме сядзіць маўкліва:
На паседжаньнях цярпліва:

Пхаць ў палітыку свой нос
Было „не прыказано-с“.
Падняць руку выйсьці, ўстаць,
Ці іначай „голос“ даць,
Прыдзе як галасаваньне—
Вась усё яго заданьне.
Што і як—ён не пытаўся,
У „лідэры“ папасць ня пхаўся,
Быў здаволены зусім,
Што т'кі лічуцца і з ім!
Загад часам атрымаў—
Каб на вёску выежджаў.
Толку ў гэтым была мала,
Ды яешня смакавала.
А сяляне пчэ пры тым
Пацкаліся надта з ім.
Языку тут мог даць волю,
Разыграць „персоны“ ролю.
Сыпаў вокал абедакні,
На ўрады ўсе ляякні,
І як здолеў, як умеў—
Пра палітыку гудзеў;
Мелкім бесам расмышаўся,
Словам як мага стараўся,
Хоць-бы гукам пекных слоў—
Ачмуціць найбольш галоў...
А калі ў апошні час,
Грамаду тварыў Тарас,
Не хапіла камуністаў,
І прыйшлося браць статыстаў,
Наш Валодын прыгадзіўся—
Камуністам ўраз зрабіўся!
Тут ён быццам чымсь натхнуўся,
Бо-ж адразу „разьвярнуўся“.
Расчынялась вуснаў брама
Як асьліцы Валама...
На т у Сойме чытаў мову...
Так пачаў кар'еру нову.
Скажам без ўсякіх крытык:
Дрэнны Тарасаў набытак!
Іншых як не завядзе—
Крышка будзе „Грамадзе“
Народ хутка распазнае
Хто якую вартасьць мае.
Ад такіх вась „піонэраў“,
Адварнецца як ад зьвераў.
І заместа „будавальца“—
Прыдзецца ім уцекаць..

„Піонэраў : воўк * ўсіх * еш!
А Антосю скажам гізноў:
Пан Антоні скуль бярэш
Гэтакіх Паноў ПАСЛОУ?

Юрыдычныя парады.

Падп. Г. Рон—ву. **Запытаньне:** У 1923 г. я ўзяў у суседняга памешчыка засьцэнак з 32 дэ. зямлі ў арэнду на 6 гадоў. Арэндная плата ўстаноўлена жытам прыблізна у такім разьмеры, як і арэнда за „апушчаныя“ маенкі, якія здае ў арэнду староства. У часе падпісаньня ўмовы гаварылася аб тым што яе трэба пасьведчыць ў натарыуса. Аднак, як напісалі ў той час толькі праект, так ён і застаўся. Я атрымаў на рукі толькі копію гэтага праекту, пры чым на гэтай копіі няма подпісу самага памешчыка, а перапісана яна яго эканомам. 23 сакавіка 1923 г. я за згоды пана пачаў ўладзец засьцэнкам. Арэнду плаціў акуратна, на што маю паквітаваньня эканомы. Цяпер пан хоча павялічыць арэнду і пагражае высядзіць мяне, бо, як кажа, кантракту няма, а тая копія што ў мяне няважна, бо ім не падпісана. Ці мае ён права зламаць кантракт і высядзіць мяне?

Адказ: Кантракт, хаця і не падпісаны ўласнікам, але фактычна прыняты ім да выкананьня, — зламаць ня можна. Тым больш што не падпісана толькі ваша копія. Калі вы поўнасьцю і акуратна спаўняеце свае абавязкі па кантракту, і ня нішчыце будоўлі, добра выдзеце гаспадарку—дык высядзіць вас ня можа. Калі пойдзе справа ў Суд, дык дастаўце за сьведку эканомы, які перапісаў вашу копію. Вы жа сваю руку

прызнае? Ну, а тады будзе ясна з якога дакумэнту гэтая копія сьпісана. Адначасна яго паказаньнямі можа быць устаноўлена і згода ўласніка на арэнду.

Падп. У. К—му. **Запытаньне:** Брат па судзебнаму прысуду пазбаўлены ўсіх правоў і засуджаны на 20 гадоў катаргі. Ужо пасля прыговору, калі сядзеў ў турме, ён зрабіў нейкую запісь, на якой сваю гаспадарку (ён быў не жанаты) адпісаў далёкаму сваяку. Ці на гэтай запісі можа той атрымаць зямлю?

Адказ: Каб адказаць на вашае запытаньне трэ' ведаць: а) ці запісь гэтая зроблена ўжо пасля таго, як прыговор Суда ўвайшоў у законную сілу, ці хаця і пасля Суда, але да ўстаноўленага для „прашчэньня“ сьлё“ прысуду тэрміну (для звычайнага, не даразнага, Акр. Суда—4 тыдні са дня прыговору) і в) якая гэта запісь: дарэчывенная, ці што іншае, кім і як пасьведчана і г. д. Калі дакумэнт гэты напісаны да таго, як прыгавар увайшоў у законную сілу, а дакумэнт правільна састаўлены і пасьведчаны, дык на падставе яго—гаспадарку возьме той, каму яна адпісана калі-ж не — бліжэйшыя законныя наследнікі маюць права праз Суд зацьвердзіцца ў правах наследства таксама як пасля памёршага.

Падп. Н. З—ну. **Запытаньне:** Брат мой, інвалід арміі Врангэля, вярнуўся з Вугарыі дамоў толькі ў красавіку 1924 года. Дома ён застаў „прыбаўленьне“ сямлі: дачкі і сына. Іх ён за сваіх ня прызнаў, бо ра-

дзіліся яны ў 1916 і 1918 годзе, калі ён быў ў Расейскім войску, а жонка заставаўся тут. Тымчасам даведаўся, што і хлапец і дзяўчына запісаны ў мэтрыках ягонымі законнымі дзяцьмі, Брат зьбіраўся ўсе падаць жабабу ў Суд, але ўсё хварэў і нарэшце 20 лютага г. г. памёр. Іншых дзяцей пасля яго не засталася. Жаніўся ён перад самай вайной у 1914 г. Цяпер жонка яго з гэтымі незаконнымі дзяцьмі заўладала усёй яго гаспадаркай і кажа што дзеці законныя наследнікі і ніхто ўжо ня мае права адабраць ад іх гаспадарку. Ці праўда гэта і ці можна адсудзіць зямлю?

Адказ: Бліжэйшыя наследнікі па закону ў даным выпадку маюць права у працягу 3-х месяцаў са дня сьмерці бацькі спорыць проці законнасьці раджэньня дзяцей.

Падавайце ў Акружны Суд. У прашэньні трэ' абзначыць, а на Судзе і даказаць, што законны не прызнаваў дзяцей сваімі, і што ад момэнту як ён даведаўся аб існаваньні іх (г. зн. са дня яго прыезду) не прайшло яшчэ 2-х гадоў, а таксама, што ён прыехаў з Вугарыі і за часы вайны дамоў не навешываўся аж да свайго звароту.

Чытайце і пашырайце
роднае слова!

Газэту прачытай і перадай суседу!

Фруктовыя дрэвы

Вялікі выбар — па недарагіх цэнах.

Можна купіць у гародніцтве

„МАЗАЛЕВА“

каля колоніі Wileńskiej.

ЗНАЗЫ ПРЫЙМАЮЦА: ВІЛЬНЯ, ЗАВАЛЬНАЯ ВУЛ. 6—2.